

جناب مختار عباس نقوی کی نئی دہلی میں ”سوچھتا“ پروگرام میں شرکت غریب نواز - نر مندی فروغ کے مرکز میں، سینیٹری سپروائزرز کے نصاب کا آغاز

Posted On: 28 SEP 2017 5:35PM by PIB Delhi

نئی دہلی، 28 ستمبر 2017، اقلیتوں کے امور کے مرکزی وزیر جناب مختار عباس نقوی نے کہا ہے کہ ”سینیٹری سپروائزرز“ کے کورس کا آغاز غریب نواز - نر مندی فروغ مرکزوں میں کیا جائے گا۔ یہ مراکز پورے ملک میں قائم کئے جائیں گے۔

جناب نقوی نے ”سوچھتا ہی سیوا“ مہم کے تحت اقلیتی امور کی وزارت کی مولانا آزاد ایجوکیشن فاؤنڈیشن کے کیمپس میں ”شرم دان“ یعنی رضاکارانہ کام کیا۔

جناب نقوی نے کہا کہ ”سینیٹری سپروائزرز“ کا یہ تین سے چھ مہینے کا کورس غریب نواز اسکول ڈیولپمنٹ سینیٹرز میں شروع کیا جائے گا۔ ایک طرف اس کو اس کی وجہ سے اقلیتی برادریوں کے غریب طبقے سے تعلق رکھنے والے نوجوانوں کے لئے روزگار کے موقع پیدا ہوں گے تو دوسری طرف اس سے ”سوچھتا ابھیان“ کو مضبوطی ملے گی۔ اس کورس میں جدید ترین ٹیکنالوجی اور مشینوں کا استعمال کرتے ہوئے صفائی کے کام کی تربیت دینا بھی شامل ہے اور کچرے سے کمپوسٹ کھاد تیار کرنا بھی شامل ہے۔

جناب نقوی نے کہا کہ غریب نواز اسکول ڈیولپمنٹ مراکز پورے ملک میں قائم کئے جائیں گے، جہاں اقلیتی برادری سے تعلق رکھنے والے نوجوانوں کو روزگار کے مقصد سے نر مندی کی فروغ کے لئے تربیت دی جائے گی۔ جناب نقوی نے کہا کہ ”سوچھ بھارت ابھیان“ وزیر اعظم جناب نریندر مودی کی قیادت میں کامیابی کی راہ اختیار کر رہا ہے۔ آزادی کے بعد پہلی مرتبہ صفائی ستھرائی، محض ایک عادت نہیں سمجھی جارہی ہے بلکہ یہ ایک جذبہ بن گیا ہے۔

جناب نقوی نے کہا کہ اس کا آغاز 2 اکتوبر 2014 کو کیا گیا تھا جو اب عام لوگوں کی مدد سے ایک موثر مشن بن چکا ہے۔ مودی حکومت ”صاف ستھرے، صحت مند اور مضبوط بھارت کی تعمیر کے مقصد سے کام کرنے کے تئیں عہد بند ہے۔

جناب نقوی نے کہا کہ عام آدمی، خاص طور پر ملک کے نوجوان صفائی ستھرائی کے تئیں اور بھی زیادہ بیدار ہو گئے ہیں۔ صفائی ستھرائی اب ایک عوامی تحریک بن گئی ہے۔ اب صفائی ستھرائی کے تئیں لوگوں کی سوچ بدل چکی ہے۔

”سوچھتا ہی سیوا“ مہم 15 ستمبر سے 2 اکتوبر 2017 تک پورے ملک میں چلائی جارہی ہے، جو بابائے قوم مہاتما گاندھی کا یوم پیدائش ہے۔ جناب نقوی نے کہا کہ پچھلے تین سال میں مودی حکومت نے ملک بھر میں تین کروڑ سے زیادہ بیت الخلاء تعمیر کرائے ہیں۔

اقلیتی امور کی وزارت، مدرسوں اور اقلیتی برادری کے دیگر اداروں میں بڑے پیمانے پر بیت الخلاء کی تعمیر کرا رہی ہے اور انہیں صفائی ستھرائی کی مہم سے مربوط کر رہی ہے۔ یہ ”سینیٹری سپروائزرز“ ان بیت الخلاء کی دیکھ بھال میں اہم رول ادا کرسکتے ہیں۔

جناب نقوی نے کہا کہ اقلیتی امور کی وزارت 15 ستمبر سے 2 اکتوبر کے درمیان ”سوچھتا ہی سیوا“ مہم کا انعقاد کر رہی ہے۔ ”سوچھتا ہی سیوا“ مہم کا انعقاد نئی دہلی میں ”انتیودے بھون“ میں اقلیتی امور کی وزارت کے صدر دفتر میں، این ایم ڈی ایف سی، سی ڈبلیو سی کے دفاتر میں اور پورے ملک میں ریاستی وقف بورڈ کے مختلف دفاتر میں کر رہی ہے۔ اس مہم کا انعقاد اقلیتی برادری سے تعلق رکھنے والے اسکولوں، دیگر تعلیمی اداروں اور سماجی اداروں میں بھی کیا جا رہا ہے۔

م ن ا س ن ع

(28-09-17)

U: 4853